



AZƏRBAYCAN RESPUBLİKASININ NAZİRLƏR KABİNETİ

Q Ə R A R

“Ezamiyyə xərclərinin normaları haqqında” Azərbaycan Respublikası Nazirlər Kabinetinin 2008-ci il 25 yanvar tarixli 14 nömrəli Qərarında dəyişiklik edilməsi barədə

Azərbaycan Respublikası Konstitusiyasının 119-cu maddəsinin səkkizinci abzasını rəhbər tutaraq, Azərbaycan Respublikasının Nazirlər Kabineti **qərara alır**:

1. “Ezamiyyə xərclərinin normaları haqqında” Azərbaycan Respublikası Nazirlər Kabinetinin 2008-ci il 25 yanvar tarixli 14 nömrəli Qərarında (Azərbaycan Respublikasının Qanunvericilik Toplusu, 2008, № 1, maddə 44 (Cild I) aşağıdakı dəyişikliklər edilsin:

1.1. preambula aşağıdakı redaksiyada verilsin:

“Azərbaycan Respublikası Konstitusiyasının 119-cu maddəsinin səkkizinci abzasını rəhbər tutaraq, ezamiyyə xərclərinin normalarını müəyyən etmək məqsədilə Azərbaycan Respublikasının Nazirlər Kabineti **qərara alır**”;

1.2. 1-ci hissənin birinci abzasında “Bakı şəhərində 90,0 manat, Gəncə, Sumqayıt və Naxçıvan şəhərlərində 70,0 manat, respublika tabeli digər şəhərlərdə, rayon mərkəzlərində, şəhər tipli qəsəbələrdə və kəndlərdə 65,0 manat” sözləri “Bakı şəhərində 125,0 manat, Naxçıvan şəhərində 100 manat, Gəncə və Sumqayıt şəhərlərində 95,0 manat, digər şəhərlərdə, rayon mərkəzlərində, şəhər tipli qəsəbələrdə və kəndlərdə 90,0 manat” sözləri ilə əvəz edilsin;

1.3. 1-ci hissənin ikinci abzasında “80” rəqəmləri “70” rəqəmləri ilə əvəz edilsin;

1.4. 3-cü hissədə “Rəhbər işçilərin xarici ölkələrə ezamiyyətləri ilə əlaqədar ezamiyyə” sözləri “Ezamiyyə” sözü ilə əvəz edilsin;

1.5. 4-cü hissə aşağıdakı redaksiyada verilsin:

“4. Müəyyən edilsin ki, ezamiyyə xərclərinin 1 günlük normasına mehmanxana xərcləri və gündəlik xərclər (yemək, şəhərdaxili nəqliyyat, rabitə və digər xidmətlərlə bağlı xərclər) daxildir.”;

1.6. 6-cı hissədə “daşıyan,” sözləri “daşıyan və ya” sözləri ilə, ikinci halda “və” sözü “, yaxud” sözü ilə, “15,0” rəqəmləri “20,0” rəqəmləri ilə əvəz edilsin;

1.7. 7-ci hissənin üçüncü abzasından “öz sərəncamlarında qalan mənfəət hesabına” sözləri çıxarılsın;

1.8. həmin Qərarla təsdiq edilmiş 1 nömrəli əlavə - “Xarici ölkələrə ezamiyyə xərclərinin 1 günlük normaları” yeni redaksiyada verilsin (əlavə olunur);

1.9. həmin Qərarla təsdiq edilmiş 2 nömrəli əlavə - “Rəhbər işçilərin xarici ölkələrə ezamiyyətləri ilə əlaqədar ezamiyyə xərclərinin 1 günlük normasına əlavələr və həmin əlavələrin tətbiq olunduğu rəhbər işçilərin kateqoriyası” üzrə:

1.9.1. adında “Rəhbər işçilərin xarici ölkələrə ezamiyyətləri ilə əlaqədar ezamiyyə” sözləri “Ezamiyyə” sözü ilə əvəz edilsin;

1.9.2. cədvəlin 2-ci hissəsinə “Azərbaycan Respublikasının Ali Məhkəməsi sədrinin müavinləri” sözlərindən sonra “, Azərbaycan Respublikası Konstitusiyaya Məhkəməsinin hakimləri” sözləri əlavə edilsin;

1.9.3. cədvəlin 3-cü hissəsindən “Azərbaycan Respublikası Konstitusiyaya Məhkəməsinin,” sözləri çıxarılsın;

1.9.4. “Qeydlər”in 1-ci hissəsi aşağıdakı redaksiyada verilsin:

“1. Cədvəlin 1-ci və 2-ci hissələrində göstərilən şəxslərə xidməti ezamiyyətlər zamanı ezamiyyə xərclərinin 1 (bir) günlük normasının 10 faizi məbləğində hər gün üçün nümayəndəlik xərcləri ödənilir. Həmin şəxslərə və Azərbaycan Respublikası xarici işlər nazirinin müavinlərinə, fəvqəladə və səlahiyyətli səfir diplomatik rütbəsi olan xüsusi tapşırıqlar üzrə səfir vəzifəsində çalışan şəxslərə, Azərbaycan Respublikasının xarici ölkələrdə və beynəlxalq təşkilatlardakı diplomatik nümayəndəliklərinin (Baş konsulluqlar daxil olmaqla) Azərbaycan Respublikasının Prezidenti tərəfindən təyin edilən rəhbərlərinə, eləcə də Azərbaycan Respublikasının Prezidenti tərəfindən yaradılmış hökumətlərarası komissiyaların tərkibinə daxil olan şəxslərə nəqliyyat xərcləri təyyarə üçün “biznes klass”, dəmiryol qatarları üçün “biznes klass” və ya “2 yerli kupeli yumşaq vaqon” tarifləri ilə ödənilir. Azərbaycan Respublikasının mərkəzi icra hakimiyyəti orqanlarının və mərkəzi icra hakimiyyəti orqanlarına

bərabər tutulan orqanların rəhbərlərinin müavinlərinə, mərkəzi icra hakimiyyəti orqanları yanında yaradılan dövlət agentliklərinin və dövlət xidmətlərinin rəhbərlərinə ezamiyyətə getdiyi zaman fasiləsiz uçuş müddəti 5 (beş) saatdan artıq olduğu aviareyslər üzrə nəqliyyat xərcləri “biznes klass” tarifləri ilə ödənilir. Bütün digər hallarda nəqliyyat xərcləri təyyarə üçün “ekonom klass”, dəmiryol qatarları üçün “4 yerli kupeli vaqon” tarifləri ilə ödənilir.”.

2. Azərbaycan Respublikasının Maliyyə Nazirliyi və Azərbaycan Respublikasının Əmək və Əhalinin Sosial Müdafiəsi Nazirliyi bu Qərardan irəli gələn məsələləri həll etsinlər.

Əli Əsədov
Azərbaycan Respublikasının Baş naziri

Bakı şəhəri, 4 aprel 2024-cü il

№ 200

**Xarici ölkələrə ezamiyyə xərclərinin
1 günlük normaları**

Sıra №-si	Ölkənin adı	Valyutaların adı	Ezamiyyə xərclərinin 1 günlük norması
1	2	3	4
1.	Rusiya Federasiyası	ABŞ dolları	170
	Moskva və Sankt-Peterburq şəhərləri		260
2.	Tacikistan	ABŞ dolları	140
	Düşənbə şəhəri		165
3.	Özbəkistan	ABŞ dolları	140
	Daşkənd şəhəri		180
4.	Belarus	ABŞ dolları	140
	Minsk şəhəri		180
5.	Ukrayna	ABŞ dolları	160
	Kiyev şəhəri		210
6.	Moldova	ABŞ dolları	150
	Kişineu şəhəri		150
7.	Qazaxıstan	ABŞ dolları	150
	Almatı və Astana şəhərləri		200
8.	Qırğızıstan	ABŞ dolları	130
	Bişkek şəhəri		160
9.	Gürcüstan	ABŞ dolları	155
	Tbilisi şəhəri		200
10.	Türkmənistan	ABŞ dolları	125
	Aşqabad şəhəri		150
11.	Latviya	avro	150
	Riqa şəhəri		180
12.	Litva	avro	150
	Vilnüs şəhəri		180
13.	Estoniya	avro	150
	Tallin şəhəri		180
14.	Böyük Britaniya	İngiltərə funt sterlinqi	250
	London şəhəri		280
15.	Lixtenşteyn	avro	250
16.	Avstriya	avro	250

1	2	3	4
17.	Almaniya	avro	250
18.	Belçika	avro	250
19.	İrlandiya	avro	250
20.	Monako	avro	250
21.	Norveç	avro	280
22.	Niderland	avro	270
23.	San-Marino	avro	240
24.	Fransa	avro	250
	Paris şəhəri		300
25.	Türkiyə	avro	180
	Ankara şəhəri		200
	İstanbul şəhəri		220
26.	İtaliya	avro	250
27.	Xorvatiya	avro	250
28.	Bosniya və Herseqovina	avro	200
29.	Danimarka	avro	250
30.	İsveçrə	avro	310
	Bern, Cenevrə və Sürix şəhərləri		330
31.	Lüksemburq	avro	290
32.	Makedoniya	avro	190
33.	Kipr	avro	200
34.	Macarıstan	avro	200
35.	Malta	avro	230
36.	Portuqaliya	avro	250
37.	Slovakiya	avro	200
38.	Finlandiya	avro	250
39.	Çexiya	avro	200
40.	Serbiya	avro	200
41.	Monteneqro	avro	200
42.	Andorra	avro	200
43.	Albaniya	avro	180
44.	Yunanıstan	avro	230
45.	İslandiya	avro	250
46.	İspaniya	avro	260
47.	Polşa	avro	220
48.	İsveç	avro	300
49.	Bolqarıstan	avro	185

1	2	3	4
50.	Rumıniya	avro	220
51.	Sloveniya	avro	220
52.	ABŞ	ABŞ dolları	350
	Nyu-York şəhəri		450
53.	Argentina	ABŞ dolları	220
54.	Braziliya	ABŞ dolları	250
55.	Kanada	ABŞ dolları	300
56.	Meksika	ABŞ dolları	220
57.	Amerika qitəsi üzrə digər ölkələr	ABŞ dolları	200
58.	Bəhreyn	ABŞ dolları	220
59.	Səudiyyə Ərəbistanı	ABŞ dolları	250
60.	Birləşmiş Ərəb Əmirlikləri	ABŞ dolları	280
61.	İordaniya	ABŞ dolları	180
62.	İran	ABŞ dolları	160
63.	Qətər	ABŞ dolları	250
64.	Küveyt	ABŞ dolları	220
65.	Oman	ABŞ dolları	220
66.	Suriya	ABŞ dolları	200
67.	İraq	ABŞ dolları	190
68.	İsrail	ABŞ dolları	250
69.	Fələstin	ABŞ dolları	200
70.	Livan	ABŞ dolları	200
71.	Liviya	ABŞ dolları	200
72.	Bruney	ABŞ dolları	190
73.	Yəmən	ABŞ dolları	190
74.	Əlcəzair	ABŞ dolları	190
75.	Mərakeş	ABŞ dolları	200
76.	Misir	ABŞ dolları	220
77.	Tunis	ABŞ dolları	180
78.	Senegal	ABŞ dolları	200
79.	Cənubi Afrika Respublikası	ABŞ dolları	200
80.	Afrika qitəsi üzrə digər ölkələr	ABŞ dolları	180
81.	Çin Xalq Respublikası	ABŞ dolları	250
82.	Sinqapur	ABŞ dolları	320
83.	Tailand	ABŞ dolları	220

1	2	3	4
84.	Malayziya	ABŞ dolları	220
85.	Şri-Lanka	ABŞ dolları	180
86.	Hindistan	ABŞ dolları	180
87.	Nepal	ABŞ dolları	180
88.	Banqladeş	ABŞ dolları	170
89.	Pakistan	ABŞ dolları	200
90.	Butan	ABŞ dolları	145
91.	Myanma	ABŞ dolları	155
92.	Monqolustan	ABŞ dolları	180
93.	Laos	ABŞ dolları	170
94.	Vyetnam	ABŞ dolları	180
95.	İndoneziya	ABŞ dolları	220
96.	Əfqanıstan	ABŞ dolları	180
97.	Kamboca	ABŞ dolları	180
98.	Mali	ABŞ dolları	200
99.	Maldiv adaları	ABŞ dolları	200
100.	Hibraltar	avro	180
101.	Koreya Xalq Demokratik Respublikası (KXDR)	ABŞ dolları	230
102.	Koreya Respublikası	ABŞ dolları	250
103.	Yaponiya	Yapon iyeni	40000
104.	Filippin	ABŞ dolları	220
105.	Yeni Zelandiya	ABŞ dolları	250
106.	Avstraliya və Okeaniya	ABŞ dolları	270
